

'आस' पर मनोविश्वास

प्रदेश के सेवा का अधिकार आयोग ने लोगों की सहूलियत के लिए एक पोर्टल 'आस' (आटो अपील साफ्टवेयर) पोर्टल लांच किया है। इसका लाभ यह होगा कि किसी भी सरकारी विभाग में आवेदक का कार्य निष्पादन तय समय सीमा में नहीं हुआ तो आवेदन संबंधित विभाग के अपीलीय अधिकारी के पास स्वतः पहुंच जाएगा। आवेदक को सेवा का अधिकार लेने के लिए न तो इंतजार करना होगा और न ही अपील। सीएम मनोहर लाल का इस 'आस' पर काफी विश्वास है। मनो ने इसकी लांचिंग कार्यक्रम में अपने मन के उद्गार रखते हुए यहां तक कह दिया कि आटो अपील सिस्टम तो पारदर्शी तरीके से भ्रष्टाचार को जड़ से खत्म करने वाला माध्यम साबित हो सकता है। तभी तो उन्होंने 'आस' को सभी विभागों में लागू करवाने का निर्देश दिया है। वैसे जोगिया जानता है कि आने वाले दिनों में 'आस' मनो के साथ ही नमो का भी विश्वास जीतेगा।